

आध्यात्मिक प्रज्ञा दादी हृदयमोहिनी का डूंगरपुर में भव्य स्वागत

सदा खुश रहो, खुशी बांटो-दादीजी

डूंगरपुर, 6 नवम्बर। प्रजापिता ब्रह्माकुमारी ईश्वरीय विश्व विहीड़ द्यालय की अतिरिक्त मुख्य प्रशासिका, दिव्य दृष्टि प्राप्त राजयोगिनी दादी हृदयमोहिनी का भव्य स्वागत किया गया। दादीजी के प्रातः 11 बजकर तीस मिनट पर शहर में प्रवेश करने पर पूरे राजस्थान से आये वरिष्ठ भाई-बहनों तथा शहर के गणमान्य नागरिकों और समाज सेवी संस्थाओं द्वारा पुष्पों और मालाओं से स्वागत किया गया। शहर के मुख्य मार्ग से होते हुए दादीजी ब्रह्माकुमारीज संस्था का स्थानीय शाखा के नवनिर्मित राजयोग भवन पहुंची जहाँ कतारबद्ध होकर संस्था के अनुयाईयों ने भावभीना स्वागत किया। दादी जी का डूंगरपुर शहर के सिन्टैक्स मोड़ पर पहुंचते ही पूर्व नगरपालिका अध्यक्ष गुरु प्रसाद पटेल, नानुराम जी पवल, रोटरी क्लब, भारत विकास परिषद महावीर इन्टरनेशनल, चेम्बर ऑफ कामर्स तथा शहर के गणमान्य नागरिकों तथा विभिन्न प्रतिष्ठानों द्वारा जगह-जगह दादीजी का स्वागत किया गया। दादीजी के स्वागतार्थ पूरे शहर में कई स्थानों पर स्वागत गेट लगाये गये थे। राजयोग भवन पहुंचते ही सैकड़ों की संख्या में संस्था के अनुयाईयों तथा शहर के लोग दादीजी के दर्शनार्थ उमड़ पड़े।

सर्व प्रथम दादीजी ने राजयोग भवन पर शिवध्वज रोहण किया। इसके पश्चात दादीजी ने भवन का लोकार्पण किया। राजयोग भवन के सभागार में लोगों को सम्बोधित करती हुई संस्था की अतिरिक्त मुख्य प्रशासिका राजयोगिनी दादी हृदयमोहिनी ने कहा कि आज दुख अशांति बढ़ने का कारण परमात्मा को भूलना है। परमात्मा कितना प्यारा और न्यारा है परन्तु जब हम उसे भूल गये हैं। परमात्मा मेरा है, यह स्मृति सदा रहे तो हमारे अन्दर अशांति कभी हो नहीं सकती। दुनियां में नफरत की नहीं प्यार की नदी बहाईये। उन्होंने डूंगरपुर वासियों को वरदान देते हुए कहा कि आप सदा मुस्कराते रहें। बीती बातों को भूल अच्छी बातों को जीवन में धारण कर आगे बढ़ें। जिला कलेक्टर नीरज के0 पवन ने कार्यक्रम की सराहना करते हुए कहा कि हमें समय-समय पर ऐसे कार्यक्रमों का आयोजन करते रहना चाहिए। जिससे शुद्ध वातावरण का संचार हो। हमें बहुत लम्बे समय से ऐसे कार्यक्रमों का इंतजार था। दादीजी के सानिध्य हमारे संस्कार को परिवर्तन कर देता है। इसलिए आगे भी ऐसे कार्यक्रम होता रहे इसकी शुभकामना है। इस अवसर पर ब्रह्माकुमारीज संस्था के मुख्यालय माउण्ट आबू से संस्था के मीडिया प्रवक्ता ब्र0 कु0 करुणा, संस्था के कार्यकारी अधिकारी ब0 कु0 मृत्युंजय, कार्यक्रम आयोजक ब्र0 कु0 भूपाल, वरिष्ठ भ्राता ओमप्रकाश, ब्रह्माकुमार बल्लभ, संस्था के आवास-निवास प्रभारी ब्र0 क0 रामश्लोक सहित सैकड़ों लोग उपस्थित थे। ब्रह्माकुमारी संस्था की स्थानीय सेवाकेन्द्रों की प्रभारी ब्र0 कु0 विजय बहन ने सभी का धन्यवाद दिया तथा जयपुर की सबजोन संचालिका ब्र0 कु0 पूनम ने भी अपने विचार व्यक्त किये।

दादीजी के दर्शनार्थ उमड़ा जन सैलाब-राजयोगिनी दादी हृदयमोहिनी जी के स्वागत तथा दर्शन के लिए पूरे शहर के कई स्थानों पर लोग एक झलक पाने के लिए नजर विछाये रहे। दादीजी के साथ गाड़ियों का काफिला था जिसमें मोटरसाईकिल सवार होकर दादीजी की आगवानी कर रहे थे। शिवध्वज से सजे वाहन बिल्कुल पालकी की तरह प्रतीत हो रहे थे। दादीजी के साथ पुलिस प्रशासन का भी काफिला था सुरक्षा व्यवस्था पूरी तरह चाकचौबन्द थी।